

# Lelei Ange 'i he 'Aho Kotoa Pē



**Fai 'e Heber A., ta'u 8, Palatia, Keipi Veeti**

'Oku ou sai'ia 'i he lau folofolá! 'I he taimi na'e langa ai e temipale fo'ou 'i Keipi Vēfí, na'á ku tokoni ki he 'oupeni hausi 'a e temipalé. Na'á ku loto ke u mateuteu ke 'a'ahi ki he temipalé, ko ia ne u lau 'a e Tohi 'a Molomoná peá u faka'osi tu'o tolu 'a e tohi fakatātā 'o e Fuakava Motu'á.

'I he taimi ní 'oku ou kamata ke lau 'a e Tokāteline mo e Ngaahi Fuakavá. 'Oku lahi ha ngaahi me'a ai fekau'aki mo e temipalé! Ka ko e ongo talanoa 'oku ou sai'ia taha ai mei he folofolá 'oku mei he Tohi 'a Molomoná ia, fekau'aki mo 'Āmoni mo e 'Eikitau ko Moloná. 'Oku ou fie hangē pē ko kinauá. Ko e lau folofolá ko e founga ia 'oku ou muimui ai kia Sīsū Kalaisí.

'Oku ou muimui foki kia Sīsū Kalaisi 'aki 'eku feinga ke a'usia 'eku ngaahi taumu'á. Ko 'eku ongo taumu'á fakalaumālié ke mateuteu kei taimi ki he lotú pea mo lau 'a e Tohi 'a Molomoná. Ko 'eku ongo taumu'á fakatu'asinó ke ako 'a e kalaté mo e soká. Ko 'eku ongo taumu'á faka'atamaí ke lau 'a e Tohi 'a Molomoná mo ako 'a e lea faka-Pilitāniá. Pea ko hono faka'osí, ko 'eku taumu'á fakasōsialé ke tokoni ma'u pē ki hoku ngaahi kaungāme'á. 'Oku tokoni 'eku ngaahi taumu'á ke u lelei ange he 'aho kotoa pē! ●

